

المبسوط (اجمال تعارف)

ڈاکٹر امین اللہ و شیر

شمس الائمہ الرضی کے حالات زندگی کے بارے میں ہم نے اپنے مقالہ "امام رضی - علمی مقام و مرتبہ - (نگر و نظر شمارہ اپریل - جون ۱۹۹۳ء) میں قارئین کرام تک ضروری معلومات بہم پہنچائی تھیں۔ صفحات ذیل میں ان کی کتاب المبسوط کا اجمالی تعارف پیش کیا جائے گا۔

المبسوط فقہ حنفی کا عظیم الشان مجموعہ ہے جو تیس اجزاء پر محیط ہے۔ اس کے صفحات کی تعداد چھ ہزار سے متجاوز ہے اور اس میں ساڑھے دس ہزار سے زائد مسائل (جنہیں صاحب فہارس المبسوط نے مطالب کے عنوان سے تعبیر کیا ہے) شرح و وسط سے قرآن و حدیث نبوی کی روشنی میں پیش کئے گئے ہیں۔

المبسوط جس کے مخطوطات استانبول، برطانیہ، ہندوستان اور قاہرہ کے کئی کتب خانوں میں محفوظ ہیں، پہلی مرتبہ ۱۳۲۳ھ (مطابق ۱۹۰۶ء عیسوی) میں مطبعہ السعادیہ مصر کے زیر اہتمام نائپ میں زیور طبع سے آراستہ ہوئی۔ اس کے بعد مسائل و احکام اسلامی کا یہ مجموعہ بیروت (دار المعرفہ للطباعة والنشر) سے ۱۹۷۸ء میں اور پھر ۱۹۸۷ء میں کراچی (ادارہ القرآن والعلوم الاسلامیہ) سے بھی شائع ہو چکا ہے۔ ان دونوں اداروں نے مطبعہ السعادیہ مصر کے طبع شدہ نسخے ہی کو آفسٹ میں شائع کیا ہے۔ آخر الذکر نسخے کی خوبی یہ ہے کہ اس کی فہارس زیادہ بسیط ہیں جن میں زیر بحث مسائل کی عمدہ طریقے سے نشان دہی کی گئی ہے۔ اس طرح مسائل و مباحث کو اصل کتاب میں باسانی تلاش کیا جا سکتا ہے۔ المبسوط میں مختلف مسائل کی تشریح و توضیح کے سلسلے میں پیش کی گئی آیات کی تعداد ۹۵۸ اور احادیث نبویہ کی تعداد ۲۰۸۲ ہے۔

المبسوط اسلامی قوانین کا ایک ضخیم مجموعہ ہے۔ جسکی نشان دہی اور اعتراف علماء ہمیشہ سے

کرتے چلے آئے ہیں۔ جن میں سے بعض آراء آئندہ صفحات میں پیش کی جائیں گی۔ اس کی علو شان کا اندازہ طبع مصر کے صفحہ العنوان (Title page) ہی سے کیا جاسکتا ہے، بعض اہم امور کا ہم یہاں ذکر کریں گے:-

کتاب المبسوط لشمس الدین الرضی

المحتوی علی کتب ظاہر الراویہ للامام محمد بن الحسن الشیبانی عن الامام الاعظم
ابی حنیفہ رحمہم اللہ تعالیٰ و نفع بہم۔

(شمس الدین الرضی کی کتاب المبسوط جو امام محمد بن الحسن الشیبانی کی کتب ظاہر الروایت پر مشتمل ہے جو امام اعظم ابو حنیفہ سے مروی ہیں۔ اللہ تعالیٰ کی رحمت ان سب پر ہو اور ان سے نفع پہنچائے)

درمیان میں حسب ذیل چار اشعار ہیں:

هذا الكتاب رقی علا وجمعه
فاق السرخسی سائر الاقران
وتکاملت فیہ قواعد مذهب
لابی حنیفہ ذی التقی النعمان
نشر التعامل والعبادہ نشره
فی کل آونہ وکل مکان
لم لاومعتمد القضاة مقاله
وائمة الافتاء والعرفان

(یہ کتاب مرتبہ میں بہت بلند و بالا ہے اور اسکی تالیف کی بنا پر الرضی نے اپنے تمام ہمعصروں پر فوقیت حاصل کی۔ اس میں صاحب تقوی ابو حنیفہ النعمان کے مسلک کی بنیادیں مکمل ہوئیں۔ اس نے شریعت پر عمل اور عبادت کو ہر وقت اور ہر جگہ میں پھیلا دیا۔ اور کیوں نہ ہو، جبکہ اس کے اقوال پر قضاة اور ائمہ علم و عرفان کا اعتماد ہے)

یہ چار شعر المبسوط کے پہلے تین اجزاء میں ہیں۔ بعد کے اجزاء میں ٹائٹل پر چھ دوسرے اشعار درج ہیں جن میں امام محمدؒ کی چھ کتب ظاہر الروایۃ کا ذکر ہے۔ آخری دو شعر یہ ہیں:-

ويجمع الست كتاب الكافي
 للحاكم شهيد فهو الكافي
 اقوى شروحه الذي كالشمس
 مبسوط شمس الائمة السرخسي

(چھ کتب ظاہر الروایۃ) کو حاکم شہید کی کتاب الکافی میں جمع کر دیا گیا ہے اب یہی کتاب کفایت کرنے والی ہے۔ اسکی شروح میں سے قوی ترین شرح جو سورج کی مانند ہے شمس الائمہ سرخسی کی المبسوط ہے)

اول طبعة ظهرت على وجه البسيطة لهذا الكتاب الجليل وهو ثلاثون جزءاً.

(یہ روئے زمین پر اس بڑی شان اور مرتبے والی کتاب کی اولین طباعت ہے۔ اور اس کے تیس اجزاء ہیں)

ٹائٹل:- کے مطابق کتاب کی تصحیح کا فریضہ حضرت العلامة الفاضل الجہد (نقاد) الشیخ محمد راضی الحنفی نے اہل علم و فضیلت حضرات کی ایک جماعت کی معاونت سے انجام دیا۔
 طبع کراچی کا ٹائٹل اس طرح ہے:-
 المبسوط للسرخسي:

تالیف الامام الكبير ابى بكر محمد بن احمد بن ابى سهل شمس الائمة السرخسي
 رحمة الله تعالى -

كتاب جمع فاوعى وأحاط بالنوادر و الأشباه والنظائر، استخراجه من بحار كتب
 ظاہر الروایۃ وبرز دقائقها وكنوزها مع حل غوامضها-

(المبسوط - تالیف امام کبیر ۰۰۰۰ سرخسی، اللہ تعالیٰ کی ان پر رحمت ہو۔ یہ وہ کتاب ہے جسے مصنف

نے خوب عمدگی سے تالیف کیا اور اس میں نوادر مسائل اور اشباہ و نظائر کا مکمل احاطہ کیا۔ ان امور کا کتب ظاہر الروایت کے سمندروں سے استخراج کیا۔ ان کی باریکیوں اور ان کے پوشیدہ ذخیروں کو نکال ظاہر کیا، اور مبہم معاملات کی گرہ کشائی کی)

تیسویں جزء کے اختتام پر مصری ناشر کا یہ نوٹ المبسوط کی وسعت و عظمت علمی کو آشکار کرتا ہے:

(فقہ امام اعظم ابو حنیفہ النعمان، ان پر اللہ تعالیٰ اپنی رضا و خوشنودی اور رحمتوں کی بارش نازل فرمائے کی نمایاں ترین، بے مثال، سب سے شیریں، سب سے محکم اور جامع ترین کتاب المبسوط ہے جو شمس الاممہ و جبر الاممہ ابو بکر محمد بن ابی صل الرضی کی یادگار تصنیف ہے۔ وہ نابغہ روزگار عالم تھے اور اپنی تبحر علمی، قوت استدلال اور علمی مسائل کے بیان میں طاق تھے۔

مصنف نے۔ اللہ خوب جانتا ہے۔ اس کتاب میں فقہی مسائل کو جملہ جزئیات کے ساتھ اس طرح بیان کر دیا ہے کہ نادر مسائل اور اشباہ و نظائر اپنی تمام تر تفصیلات کے ساتھ یکجا آگئے ہیں۔ الرضی کتب ظاہر الروایۃ کے سمندروں سے موتی نکال لائے۔ انہوں نے علم کے متلاشی کو پھولوں اور پھولوں کا ایک نایاب تحفہ عطا کیا ہے۔ ان کتب کے دقیق اور مشکل مسائل کی وضاحت کی ہے، ان کے خزانوں اور اسرار و رموز سے پردہ کشائی کی ہے اور ان تمام چیزوں کو اپنی اس کتاب کے ابواب و فصول میں بڑی ندرت اور خوبصورتی سے پرو دیا ہے۔

غرضیکہ یہ ایک ایسی کتاب ہے جس کے منصف شہود پر آنے سے دستان فقہ ابو حنیفہ النعمان میں ایک بہت بڑا خلا پر ہو گیا ہے۔ اس کے مقابلے میں مذہب امام میں لکھی گئی دیگر تمام تصانیف اور کتب کی حیثیت وہی ہے جو فروع کی اصل، جزئیات کی کل اور شاخیں مارتے سمندر کے مقابلے میں ندی نالوں کی ہوتی ہے۔ دراصل باقی ماندہ کتب میں مسائل کا ادراک اور فہم کئی اعتبار سے مشکل تھا۔ ان میں علماء کے اقوال اور فقہاء کی آراء میں جب بھی اختلاف آتا ہے تو وہ ان کے حل کیلئے اس کتاب "المبسوط" کا حوالہ دیتے، جبکہ یہ کتاب نایاب تھی۔ یہی وجہ ہے کہ مذہب حنفی کے فقہانے اس کتاب کی تلاش میں کتب خانوں اور علمی خزانوں کو چھان مارا مگر بامراد نہ ہوئے۔

اس تک و دو اور تلاش کا سبب یہ بھی ہے کہ علمائے فقہ کو ہمیشہ ایسی قابل اعتماد کتب کی

ضرورت رہی ہے جو ائمہ کبار کے اقوال و افکار کا مجموعہ ہوں جنکی طرف رجوع کیا جاسکے۔ چنانچہ اس کتاب (المبسوط) میں امام اعظم ابو حنیفہ، امام محمد، امام ابو یوسف، امام زفر، امام الحسن بصری اور مذہب حنفی کے دیگر بڑے بڑے فقہاء کی قصی کاوشوں کو یکجا کر دیا گیا ہے۔

تو کیا کہنے ہیں اس کتاب کے! اور کیا کہنے ہیں ان نادر عبارتوں، لطیف اشاروں اور روشن اور مفید تسمیحات کے جن پر یہ مشتمل ہے اور جو اس بات کا بین ثبوت ہیں کہ یہ ایک نہایت بلند مرتبہ تصنیف ہے اور اس کا مصنف منفرد مقام کا حامل ایسا شخص ہے جو وسیع علم اور گہرا تجربہ رکھتا ہے۔ علماء اور فقہاء نے اس چاند کے ظہور کا بہت انتظار کیا، انہوں نے اسکی رونمائی کی طویل عرصے تک تمنا کی اور ان کی نظریں اس کے منظر عام پر آنے کی طرف لگی رہیں۔

المبسوط کے بارے میں علامہ ابن عابدین شامی نے بیان کیا ہے:

قال العلامة الطرسوسی : مبسوط السرخسی لا يعمل بما يخالفه ولا يركن الا اليه ولا يفتى ولا يعول الا عليه (۱)۔

(علامہ طرسوسی کا کہنا ہے کہ سرخسی کی مبسوط وہ کتاب ہے جس کے مخالف (فتویٰ پر) عمل نہیں کیا جاتا، اس کے علاوہ کسی اور پر اعتماد نہیں کیا جاتا اور اس کے علاوہ کسی اور قول پر نہ فتویٰ دیا جاتا اور نہ بھروسہ کیا جاتا ہے)

الاستاذ ابو الوفاء الافغانی رئیس لجنة اجیاء التراث النعمانیہ۔ کراچی، کتاب الاصل کے مقدمہ میں لکھتے ہیں:-

واحسن شروحه وانفعها شرح السرخسی وانتفعنا به فی تعالیک الاصل هذا
کثیراً (۲)۔

(اور اسکی شرحوں میں سے سب سے عمدہ اور سب سے زیادہ نفع بخش سرخسی کی شرح ہے، ہم نے کتاب الاصل کے تعلیقات میں اس شرح سے بہت فائدہ حاصل کیا۔)

الشیخ خلیل المیس مدبر الزهر لبنان کہتے ہیں:-

فان المبسوط لشمس الدين السرخسى من امهات كتب الاحناف المعتمدة
وموسوعة فقهية يعتر بها الاسلام عامة و علماء الاحناف خاصة- وقد افاد منها
فقهاء السلف والخلف - وتحكى مضامينها المقدرة العلمية الفائقة والرتبة الفقهية
السامية التى بلغها المؤلف رحمه الله تعالى و نفعنا بعلمه؛ وقد املى هذا السفر
العظيم على تلاميذه... (۳)

(یقیناً شمس ائمہ الرضی کی المبسوط احناف کی قابل اعتماد امہات کتب میں سے ہے اور
ایک فقہی دائرہ معارف ہے جس پر عالم اسلام کو بالعموم اور علماء احناف کو بالخصوص فخر و ناز ہے۔
اس کتاب سے محققین و متاخرین سب نے استفادہ کیا۔ اس کے ذی وقار عمدہ علمی
مضامین اور اس بلند فقہی مرتبے کا جس پر اس کے مؤلف فائز ہوئے، حوالہ دیا جاتا ہے۔ اللہ تعالیٰ
ان پر رحم فرمائے اور ان کے علم سے ہمیں نفع پہنچائے۔ انہوں نے یہ عظیم الشان کتاب اپنے
تلامذہ کو اطاء کروائی۔ وہ مزید لکھتے ہیں:

وهكذا فان المبسوط هو موسوعة فقه الاحناف قد حوى مسائل الاصول وهى
فقه السلف كما تعتبر مرجع الخلف الذى لا يتحول عنه الى غيره - وهو معتمد
الفتوى - صنف فى اسهل عبارة 'والطف اشارة يسهل الاطلاع فيه وقراءته حتى
للمبتدئين بخلاف الكثير من المصنفات فى هذا الفن التى احاطت بعبارة الغموض
حتى كادت تستعصى على الباحثين وخاصة عبارات المتون التى أو غل اصحابها فى
اختيار الجمل القصيرة ... وكذلك كثير من كتب الشروح المتداولة ... وهذا ما
سلم منه المبسوط فكان سهل العبارة قريب التناول ' فعمت فائدة ... ونفع الله به
خلقا كثيرا ... (۳)

(المبسوط فقہ احناف کا انسائیکلو پیڈیا ہے جس میں تمام مسائل اصول کو سمو دیا گیا ہے، اور
یہ کتاب اسلام کی فقہ ہے اور اسی طرح متاخرین کا بھی مرجع سمجھی جاتی ہے جسے چھوڑ کر کسی
دوسری کتاب کی طرف رخ نہیں کیا جاتا اور مسائل شرعیہ میں اس پر بھروسہ کیا جاتا ہے، اس کی
تصنیف نہایت آسان عبارت اور نہایت لطیف احکام پر مشتمل ہے۔ اس کے مشتملات سے مطلع

ہونا اور اس کا پڑھنا مبتدئین تک کے لئے آسان ہے۔ بخلاف اس فن کی بہت سی دیگر تصنیفات کے جنکی عبارات دقیق اور پیچیدہ ہیں حتیٰ کہ تحقیق کرنے والوں کو ان میں دشواری کا سامنا کرنا پڑتا ہے۔ خصوصاً ان متون کی عبارات جن کے لکھنے والوں نے مختصر جملوں کے انتخاب کی سعی و جہد کی۔ کتب متداولہ میں سے اکثر کے شروع کا یہی معاملہ ہے، لیکن المبسوط ان تمام نقائص سے محفوظ ہے چنانچہ اسکی عبارت سہل اور اس سے استفادہ آسان ہے اور یہی وجہ ہے کہ اس کا فائدہ بہت عام ہوا اور اللہ تعالیٰ نے بے شمار لوگوں کو اس کے ذریعہ نفع پہنچایا۔

طبع کراچی میں ناشر نے اپنی رائے کا اظہار ان الفاظ میں کیا ہے۔

وبعد: بسرنا كثيرا ان تقدم الى القراء الكرام و الى العلماء والمحققين وعطشى العلوم كتابا من عظيم كتب الاسلام، و فادرة من نوادره، تفتخر به مكتبة الاسلام حقا، الا وهو كتاب "المبسوط" للامام الكبير، العلامة، الحجة، المتكلم، الفقيه، الاصولي، المجتهد ابي بكر محمد بن احمد بن ابي سهل المعروف بـ "شمس الائمة السرخسي" رحمه الله تعالى.

ان "مبسوط" شمس الائمة السرخسي - رحمة الله - من امهات الكتب في القانون الاسلامي، و موسوعة فقهية تعزز بها الامة المسلمة، وكان من العسير جدا الا ستغادة بهذه الموسوعة لندررتها وقلتها وجودها في العالم الاسلامي، (۵)

(۱) ہم بہت مسرت محسوس کرتے ہیں معزز قارئین اور علماء قہماء اور شہان علم کے سامنے یہ کتاب پیش کرتے ہوئے جو اسلام کی عظیم الشان کتابوں میں سے ہے اور اس کے نوادرات میں سے ایک یکتائے روزگار چیز ہے جس پر اسلامی لٹریچر صحیح طور پر فخر کرتا ہے، اور یہ کتاب ہے امام کبیر... شمس الائمہ السرخسی کی المبسوط۔

بلا شک المبسوط قانون اسلامی کی امہات الكتب میں سے ہے اور ایک ایسا فقہی انسائیکلو پیڈیا جس پر امت مسلمہ کو ناز ہے۔ اب تک اس دائرۃ معارف سے اسکی ثاباتی اور عالم اسلامی میں اسکی کم یابی کی بنا پر استفادہ بہت مشکل تھا۔

المبسوط - ایک مطالعہ :-

کتاب کا آغاز امام سرخسی رحمہ اللہ کے خطبہ الکتاب سے ہوتا ہے، اس خطبہ یا دیباچہ میں انہوں نے شرعی نقطہ نظر سے علم اور طلب علم کی اہمیت، فقہ اور قانون اسلامی کی فضیلت، اس میدان میں حضرت امام اعظم ابو حنیفہ اور ان کے شاگردان رشید کی عظیم الشان کاوشوں، تدوین فقہ میں امام اعظم کی اولیت، امام محمد بن الحسن الشیبانی کی تصانیف اور فقہ حنفی میں ان کی خدمات - پھر زمانہ مابعد میں علمی میدان میں لوگوں کی کم ہمتی سے روی اور سہل پسندی اور المبسوط کی املاء کی وجوہات کا نہایت تفصیل سے ذکر کیا ہے۔ اس فصیح و بلیغ خطبے کا ترجمہ ہدیہ قارئین کیا جاتا ہے:

وما توفیقی الا باللہ، اللہ ہی پر میرا بھروسہ ہے اور اسی کی طرف میں متوجہ ہوتا ہوں۔ اور محمد اور آپ کی آل پر اللہ کا درود و سلام۔ فاضل استاد امام اجل و زاہد، شمس الائمہ، ابو بکر محمد بن ابی سہل الرضی۔ اللہ ان پر رحم فرمائے اور ان کے مرقد کو منور کرے۔ نے اوزجد میں حالت قید میں یہ کتاب املا کرائی اور فرمایا: تعریف اللہ تبارک و تعالیٰ کی جو ارواح کا خالق، بوسیدہ ہڈیوں کو دوبارہ زندہ کرنے والا اور بہت عطا کرنے والا ہے۔ وہی ہے جس نے انواع و اقسام کی چیزیں پیدا کیں اور قوانین شریعت عطا کئے۔ یعنی ایک پسندیدہ دین اور نور روشنی پھیلانے والا۔ جس کے ذریعے عقل و شعور والوں کو مکلف کیا، (نیکی پر) عمل پیرا لوگوں سے وعدہ کیا اور سرکشوں کی بیخ کنی کی، ایسا دین جو تمام جہانوں پر واضح دلیل ہے۔ اسے سید المرسلین امام المقتدین خاتم النبیین، ہمارے آقا حضرت محمد کی زبان مبارک سے نازل فرمایا۔ ان پر اور ان کی طیب و طاہر آل پر اور تمام انبیاء اور رسل پر اللہ کی رحمتیں اور برکتیں۔ یقیناً ایمان باللہ کے بعد قوی ترین فریضہ طلب علم ہے، جیسا کہ حدیث پاک میں آیا ہے کہ نبی صلی اللہ علیہ وسلم نے فرمایا کہ طلب علم ہر مسلمان مرد اور عورت پر لازم ہے۔ اور علم نبوت کی میراث ہے جیسا کہ حدیث میں ہے کہ انبیاء علیہم الصلاۃ والسلام کو درہم و دینار کا وارث نہیں بنایا گیا بلکہ انھیں علم کی وراثت دی گئی ہے، پس جس نے یہ وراثت حاصل کی اس نے بہت کچھ پالیا۔

علم دو قسم کے ہیں ایک توحید و صفات الہی کا علم، دوسرا فقہ و شرائع کا علم۔ علم توحید کی بنیاد کتاب و سنت کا مکمل اتباع اور بدعت و خواہشات سے مکمل دوری ہے۔ جیسا کہ صحابہ کرام

اور تابعین اور سلف صالحین رضوان اللہ علیہم کا شیوہ تھا، جن کو اللہ نے مٹی میں چھپا دیا ہے۔ اس موضوع پر ان کے آثار ان کی تصانیف میں محفوظ ہیں اور میں نے ان کے اقوال اس کتاب میں جمع کرنے کا ارادہ کیا ہے تاکہ یہ اہل عقل و دانش کیلئے یاد دہانی کا کام دے۔ اور جہاں تک علم الفقہ و الشرائع کا تعلق ہے تو یہی خیر کثیر ہے۔ جیسا کہ قرآن پاک میں اللہ نے فرمایا کہ جسے حکمت دی گئی اسے بہت بڑی بھلائی دی گئی، ابن عباس نے فرمایا ہے کہ حکمت سے مراد حلال و حرام کے احکام کی پہچان ہے۔ اللہ تعالیٰ نے اس بات کی طرف توجہ دلاتے ہوئے فرمایا کہ: ایسا کیوں نہ ہو کہ ہر طبقے میں سے چند افراد دین کی سمجھ کیلئے نکلیں اور پھر جب وہ اپنے اپنے گروہ کی طرف واپس جائیں تو اپنی قوم کو ڈرائیں تاکہ وہ محتاط ہو جائیں۔ یوں اللہ تعالیٰ نے انذار اور دعوت کا کام قہماء کے سپرد کیا ہے، اور یہی انبیاء کا رتبہ ہے جو انہوں نے علماء کیلئے بطور وراثت چھوڑا، جیسا کہ حضور صلی اللہ علیہ وسلم نے فرمایا کہ: علماء انبیاء کے وارث ہیں۔ اور نبوت کے خاتمے کے بعد تو یہ رتبہ اپنی بلندی کی انتہا کو پہنچ گیا ہے اور یہی نبی اکرم کے فرمان کا مفہوم ہے کہ اللہ تعالیٰ جس کے ساتھ بہتری چاہتا ہے اسے دین کی سمجھ عطا فرمادیتا ہے، اور حضور اکرم علیہ الصلاۃ والسلام نے فرمایا کہ تم میں جو جاہلیت میں اچھے تھے اسلام میں بھی اچھے ہیں اگر وہ دین کے فہم کو پالیں۔ یہی وجہ ہے کہ بڑے بڑے صحابہ اور تابعین رضوان اللہ علیہم نے اپنی عمریں اس کام میں کھپا دیں۔

اس علم (فقہ و شرائع) میں سب سے پہلے جس نے مسائل کی تفصیلات مہیا کیں اور تالیف و تصنیف کی وہ ہیں سراج الامت ابو حنیفہ رحمۃ اللہ علیہ، جن کو اللہ نے اپنی توفیق سے اس کام کے لئے مخصوص کر لیا۔ اور ان کے ساتھیوں نے بھی اس کام میں ان کی مدد کی جیسے کہ ابو یوسف یعقوب بن ابراہیم بن خنیس الانصاری جو کہ علم الاخبار میں ناک تھے اور الحسن بن زیاد اللؤلؤی جو کہ سوالات اور جزئیات کے ماہر تھے اور زفر بن الحدیل جو کہ قیاس کے ماہر تھے اور محمد بن الحسن الشیبانی جو زہانت، علم الاعراب و النحو اور علم الحساب کے ماہر تھے۔ رحمہم اللہ۔ پھر یہ بھی ہے کہ امام ابو حنیفہ عہد صحابہ میں پیدا ہوئے اور انہوں نے ان میں سے کئی ایک سے ملاقات بھی کی جیسے حضرت انس بن مالک اور حضرت عامر بن الطفیل اور حضرت عبداللہ بن خبر الزبیدی رضوان اللہ علیہم اجمعین اور آپ کی تربیت تابعین رحمہم اللہ کے عہد میں ہوئی، آپ

نے علم فقہ اس ماحول میں حاصل کیا، اور تابعین کے ساتھ فتاویٰ بھی جاری فرمائے۔ نبی اکرم علیہ الصلاۃ والسلام نے فرمایا ہے کہ بہترین زمانہ اور لوگ تو یہی ہیں جس میں میں ہوں، اس کے بعد وہ لوگ جو ہمارے بعد آئیں گے، پھر جو ان کے بعد آئیں گے، اس کے بعد جھوٹ پھیل جائے گا۔ یہاں تک کہ لوگ گواہی طلب کرنے سے پہلے گواہی دیں گے اور قسم طلب کرنے سے پہلے ہی قسم کھائیں گے۔ تو جب اس علم کی تدوین اور خدمت کسی نے اس زمانے میں کی ہو جس کے لوگوں کی نیکی اور سچائی کی شہادت خود رسول اللہ صلی اللہ علیہ وسلم نے دی ہے تو پھر اس کی اولیت اور اصابت میں کیا شک رہ جاتا ہے اور ایسا کیوں نہ ہو جبکہ (ابو حنیفہ) کے کام کو تو مخالفین نے بھی سراہا ہے، حتیٰ کہ امام شافعی رضی اللہ عنہ نے فرمایا کہ سب کے سب لوگ فقہ کے میدان میں ابو حنیفہ رحمہ اللہ کے خوشہ چیں ہیں۔

ابن سرتج جو کہ امام شافعی رحمۃ اللہ کے قریب ترین ساتھیوں میں سے تھے کو پتہ چلا کہ ایک شخص ابو حنیفہ رحمۃ اللہ پر تنقید کرتا ہے تو انہوں نے اس کو بلایا اور کہا اے بندہ خدا! تم ایسے شخص پر تنقید کرتے ہو جس کے بارے میں کہا گیا ہے کہ اسے ساری امت کے علم کا تین چوتھائی حاصل تھا۔ اور اس نے امت کے لئے ایک چوتھائی بھی باقی نہ چھوڑا۔ اس شخص نے پوچھا: وہ کیسے؟ ابن سرتج نے جواب دیا کہ فقہ سوال و جواب کا نام ہے، ابو حنیفہ نے پہلے تنہا سوالات مرتب کئے، یوں آدھا علم ان کے لئے مسلم ہو گیا۔ پھر ان تمام سوالات کے جواب دیئے۔ اب ان کے مخالفین بھی یہ نہیں کہتے کہ انہوں نے تمام جواب دینے میں غلطی کی۔ یوں اگر تم ان امور میں جنہیں مخالفین نے بھی صحیح تسلیم کیا ہے اور ان میں جن کی وہ مخالفت کرتے ہیں موازنہ کرو تو دیکھو گے کہ تین چوتھائی علم وہ ہو گا جو ابو حنیفہ کے پاس ہے۔ اور باقی صرف ایک چوتھائی ہے جو ان کے اور باقی لوگوں کے مابین متفق علیہ نہیں۔ یہ سن کر اس شخص نے اپنے قول سے رجوع کر لیا۔

اور جس شخصیت نے اپنے آپ کو ابو حنیفہ رحمہ اللہ کی تفریحات میں تصنیف و تالیف کے لئے وقف کر دیا وہ محمد بن الحسن ایشانی رحمہ اللہ ہیں۔ انہوں نے متعلمین کی ترغیب اور ان کے لئے آسانی مہیا کرنے کی خاطر المبسوط کو مدون کیا اور مطالب و معانی کی وسعت اور تکرار مسائل کا خیال رکھا تاکہ طلبہ ان کو ذہن نشین کر سکیں۔

حتیٰ کہ جب الحاکم الشہید ابو الفضل محمد بن احمد المروزی رحمہ اللہ نے بعض متعلمین کی جانب سے المبسوط کے مطالعہ سے اعراض دیکھا تو انہوں نے مناسب خیال کیا کہ ایک ایسی مختصر کتاب تالیف کر دی جائے جس میں امام محمد کے تمام مطالب و مقاصد آجائیں جو انکی کتاب میں بکھرے ہوئے ہیں اور مکرر مسائل کو حذف کر دیا جائے تاکہ اس سے استفادہ کرنے والوں کو آسانی رہے اور حقیقت یہ ہے کہ انہوں نے بہت خوب کام کیا۔

فاضل استاذ امام (سرخسی) فرماتے ہیں: پھر میں نے دیکھا کہ میرے زمانے میں فقہ کی طرف سے کئی اسباب کی بنا پر بے اعتنائی برتی جا رہی ہے۔ ان میں سے ایک سبب یہ ہے کہ بعض لوگوں میں کم ہمتی آگئی ہے اور وہ لمبے لمبے مسائل میں سے صرف مختلف فیہ مسائل پر اکتفا کرنے لگے ہیں۔ ایک سبب بعض اساتذہ کی طرف سے ترک خیر خواہی ہے، بوجہ ایسے خارج از بحث مضامین کو طوالت دینے کے جن کی ضرورت نہیں ہوتی۔ ایک سبب بعض متعلمین کا فقہی مسائل کی تشریح میں فلاسفہ کے الفاظ و کلمات کا زیادہ استعمال اور خلط بحث ہے۔ لہذا میں نے مناسب جانا کہ ایک ایسی مختصر شرح تالیف کی جائے جس میں مسائل کے بیان میں مناسب مطالب سے زائد کچھ نہ کہا جائے۔ اور وہی کچھ بیان کرنے پر اکتفا کیا جائے جس پر اس بارے میں اعتماد کیا جاسکے۔ اس کے ساتھ ہی میرے زمانہ جس میں اس بات کا بھی اضافہ ہوا کہ میرے بعض خاص احباب نے، جنہوں نے برنائے محبت میری اعانت کی، فرمائش کی کہ میں انہیں اس کی املاء کراؤں۔ پس میں نے ان کی فرمائش کو قبول کیا۔ اللہ تعالیٰ سے دعا ہے کہ وہ مجھے حق بات کی توفیق دے اور غلطی سے اور ایسی بات سے محفوظ رکھے جو سزا کا موجب ہو اور جو کچھ املاء کرانے کی میں نے نیت کی ہے اسے دنیا میں میری رہائی اور آخرت میں میری نجات کا ذریعہ بنا دے۔ یقیناً وہ (میرے) قریب ہے، دعاؤں کو قبول کرنے والا ہے۔"

مصنف علام کے اس اہم اور واضح بیان کے بعد المبسوط کا آغاز کتاب الصلاة سے ہوتا ہے۔ جس کا عنوان ہے: ثم انه بدأ بكتاب الصلاة - سبب یہ بیان کیا ہے لان الصلاة اقوى الارکان بعد الايمان بالله تعالیٰ۔ (کیونکہ صلاة ایمان باللہ کے بعد قوی ترین رکن ہے) اپنے اس دعویٰ کی دلیل کے طور پر اللہ تعالیٰ کا یہ ارشاد لائے ہیں: فان تابوا واقاموا الصلاة - نیز نبی کریم صلی اللہ علیہ وسلم کی حدیث مبارکہ الصلاة عماد الدین کو پیش کیا ہے۔ مزید تشریح کرتے ہوئے

فرماتے ہیں جو شخص خیمہ نصب کرنا چاہے وہ اسکی ابتداء نصب عماد سے کرتا ہے۔ پھر کہتے ہیں کہ انبیاء کرام میں سے کسی کی شریعت بھی نماز سے خالی نہیں رہی۔ اس کے بعد مزید آیات قرآن کا ذکر کیا ہے اور فرمان ربانی "واقم الصلاة لذكري" کے سلسلے میں اپنے استاذ شمس الائمہ الحلوانی رحمہ اللہ کی تشریح و تعبیر نقل کی ہے۔ لفظ "صلاة" کی تشریح کے لئے دو شعر بھی بطور استشاد پیش کئے ہیں۔ المبسوط کی آخری کتاب کتاب الرضاع ہے اور اس کا اختتام باب نکاح الثبہ پر ہوتا ہے۔

مسائل کی وضاحت کے سلسلے میں امام سرخسی کا پوری کتاب میں یہی انداز تحریر ہے۔ قرآن مجید کی آیات اور نبی علیہ الصلاۃ والسلام کی احادیث سے استشاد و استنباط، ائمہ کرام اور فقہاء عظام کے آراء و اقوال، مختلف مذاہب فقہیہ اور ان کے ائمہ کبار کے اختلاف رائے کا ذکر، خاص خاص الفاظ کی تشریح و توضیح اور اپنی بات کی تائید کے لئے عربی اشعار سے مثالیں پیش کرنا، امام سرخسی کا عام رویہ ہے۔ وہ مسائل کی وضاحت کے سلسلے میں تمام بڑے ائمہ فقہ کے حوالے دیتے ہیں اور تقابل کے لئے ان کا لفظ نظر بھی پیش کرتے ہیں۔ انداز بیان نہایت سہل و سلیس، دلچسپ اور فکر انگیز ہے، کسی بھی فاضل پروفیسر کے عالمانہ لیکچر کی طرح امام سرخسی کی املاء و امن دل کو تھامے رکھتی ہے، قاری اکتاہٹ محسوس نہیں کرتا، جی چاہتا ہے، اس لیکچر کو سنتے ہی چلے جائیں، المبسوط کو پڑھتے وقت ایک سرور اور لطف کا احساس ہر دم تازہ رہتا ہے۔

ڈاکٹر محمد حمید اللہ لکھتے ہیں:- بطور قیہہ انھیں (امام سرخسی کو) اس امر سے دلچسپی ہے جو امام محمد کے شارح کے لئے ضروری ہے کہ اگر کوئی مسئلہ بیان کریں تو اس کے حکم کی دلیل بھی پیش کریں۔ المبسوط ہو کہ شرح السیر الکبیر قدم قدم پر ناظر اس سے دو چار ہوتا ہے۔ (۶)

المبسوط کی کسی "کتاب" کا آغاز عموماً اس طرح ہوتا ہے:

قال الشيخ الامام الاجل الزاهد شمس الائمة و فخر الاسلام ابوبکر محمد بن ابی سهل السرخسی رحمہ اللہ املاء۔ اور اختتام بالعموم حضور نبی کریم صلی اللہ علیہ وسلم اور آپ کے آل و اصحاب پر صلاۃ و سلام سے کرتے ہیں مثلاً:-

- وصل اللہ علی سیدنا محمد و علی آلہ و صحبہ وسلم

- مصليا على سيد السادات

- مصليا على المبعوث بالحق

اور "باب" کا آغاز بالعموم قال رحمه الله يا قال رضى الله عنه کے الفاظ سے ہوتا ہے۔ اختتام میں، واللہ اعلم، واللہ عالم بالصواب یا واللہ تعالیٰ اعلم بالصواب والیہ المرجع والمآب جیسے کلمات ادا کرتے ہیں۔

امام سرخسی ایک مسئلہ بیان کرتے ہوئے، اپنے تلامذہ اور قارئین کی مزید رہنمائی کے لئے المبسوط ہی کے کسی دوسرے مقام کا حوالہ دیتے ہیں یا اپنی کسی دوسری تصنیف کی طرف اشارہ کرتے ہیں: مثلاً

قد ذکرنا فی کتاب الشفعة (آغاز باب الصلح فی الشفعة)

وقد قررنا هذا الاصل فی کتاب العتاق (آخر باب الصلح فی المسلم)

وقد بینا هذا فی کتاب الولاة (آخر کتاب الصلح)

وقد بینا هذا فی کتاب الدعوی (آخر باب الخیار فی الشرف)

وقد بینا هذا فی کتاب الرجوع عن الشهادات (آخر کتاب اللعان)

وقد بینا مسئلته فی السیر الکبیر (آخر فصل فی میراث المرتد)

وبعض هذه المسائل یاتی بیانہ فی فصل یفرض له (الجزء الثالث ص ۱۸۰)

وقد بینا نظائرہ فی کتاب الصلاة (الجزء الثاني ص ۱۰۳)

باب الیمین کے آخر میں کہتے ہیں: فیہ اختلاف المشائخ کما بیننا فی مسئلة الدقیق (الجزء

الثامن ص ۱۸۸)

امام سرخسی کے خوبصورت انداز تحقیق کی ایک جھلک دیکھنے کے لئے کتاب الرضاع کا مطالعہ مفید مطلب ہو گا۔ جس کے آغاز کے چند جملے یہاں درج کئے جاتے ہیں:-

الشیخ الامام ۰۰۰ سرخسی نے بروز جمعرات، ۱۳ جمادی الاخریٰ سن ۳۷۷ھ الملاء کراتے

ہوئے فرمایا: کتاب الرضاع کے بارے میں لوگوں کا اختلاف ہے کہ آیا یہ امام محمد رحمہ اللہ کی تصنیف ہے بھی یا نہیں؟ بعض حضرات کا کہنا ہے کہ یہ خود امام محمد کی تصنیف نہیں بلکہ ان کے

کسی شاگرد نے لکھی ہے۔ اور امام کی طرف اسکی نسبت کر دی تاکہ وہ مشہور عوام ہو سکے۔ اور کتاب میں بعض ایسے داخلی شواہد موجود ہیں جو اس طرف رہنمائی کرتے ہیں، مثلاً حرمت مصاہرۃ کے سلسلے میں وطنی حرام کو بھی اسباب میں شمار کیا گیا ہے اور کہا گیا ہے کہ اس سے بچنا ہی افضل ہے، اگر اللہ کریم چاہے، اور امام محمد رحمہ اللہ اپنی تالیفات میں اس جواب کو صحیح تسلیم نہیں کرتے خصوصاً ایسے احکام کے بارے میں جن میں کتاب و سنت کی نص موجود ہو، پس معلوم ہوا کہ یہ ان کی تصنیفات میں سے نہیں ہے، اور اسی لئے الحاکم الجلیل (الشہید) نے بھی اپنی المختصر (الکافی) میں اس کتاب کا ذکر نہیں کیا۔

لیکن اکثر علماء کا کہنا ہے کہ یہ امام محمد کی تصنیف ہے مگر اوائل تصنیفات میں سے ہے اور اسی لئے ہر اندراج پر حیرت ہوتی ہے اور ہم پیشتر ازیں واضح کر چکے ہیں کہ امام محمد نے کئی کتب تالیف کیں پھر ان پر نظر ثانی کی البتہ کچھ حصہ باقی رہ گیا۔ سو یہ کتاب (الرضاع) وہی تحریر ہے کیونکہ جب انہوں نے مسائل پر نظر ثانی کی تو رضاعت کے سلسلے میں فقط انہی احکام پر اکتفا کیا جو وہ کتاب النکاح میں بیان کر چکے تھے۔ اسی طرح الحاکم الشہید (اللہ ان سے راضی ہو) نے بھی انہی مسائل کو کافی سمجھا اور اپنی المختصر میں اس کتاب کو الگ سے بیان نہیں کیا۔

امام سرخسی - اللہ ان سے خوش ہو - کہتے ہیں: لیکن، جب میں فقر و فاقے کے باوجود حسب امکان و طاقت، المختصر کی شرح کو املاء کرانے سے فارغ ہوا۔ اور اس کے بعد کتاب الکسب کی املاء کا آغاز کیا تو میں نے مناسب سمجھا کہ اس کتاب (یعنی الرضاع) کی شرح بھی املاء کرا دوں کیونکہ اس میں بعض ایسے امور آتے ہیں جن کا جاننا لابدی ہے اور جن کی تشریح و توضیح کی ضرورت ہے۔"

المبسوط کی تاریخ تصنیف کیا ہے اور اس کی املاء (یا لیکچر) کا آغاز کب ہوا۔ اسکی کوئی اندرونی شہادت میسر نہیں ہے لیکن، بعض کتب کی تاریخ ابتداء خود مصنف علام کی زبان سے ادا ہوئی ہے، جس سے نہ صرف تاریخ بلکہ دن کا تعین بھی ہوتا ہے۔

کتاب المعامل (المبسوط - الجزء ۲ ص ۱۲۴) کے آغاز میں تحریر ہے:

قال الشيخ الامام الاجل الزاهد شمس الانمة ابو بکر محمد بن (ابی) سهل السرخسی رحمة

اللہ املاء یوم الاربعاء الرابع عشر من شهر ربيع الاخر ست وستين واربعمائة۔ (یعنی اس لیکچر کا آغاز بدھ کے دن چودہ ربیع الاخر سن چار سو چھیاسٹھ ہجری میں ہوا)

کتاب الرضاع (المبسوط جزء ۳۰ ص ۲۸۷) کی ابتداء اس طرح ہوتی ہے: قال الشيخ... املاء یوم الخميس الثاني عشر من جمادى الاخرة سنة سبع و سبعين واربعمائة۔

(یعنی اس کتاب کی املاء جمعرات، بارہ جمادی الاخرہ سن چار سو ستتر ہجری میں شروع ہوئی)

لیکن جزء ۲۷ (یعنی کتاب المعائل) میں تحریر کردہ تاریخ کے بارے میں ڈاکٹر محمد حمید اللہ کی وضاحت نہایت اہم ہے۔ وہ اپنے مقالہ "الرضعی" میں لکھتے ہیں: "ممکن ہے جلد ۲۷ میں دی ہوئی تاریخ اصل میں المبسوط کے آغاز سے متعلق ہو جو کسی سو سے جلد ۲۷ میں آگئی ہو"۔ اس شک کی وجہ یہ ہے کہ: "اگر المبسوط کی ستائیسویں جلد ۳۶۶ھ میں شروع ہو اور تیسویں جلد ۳۷۷ھ یا ۳۷۹ھ میں پایہ تکمیل کو پہنچے یعنی تین جلدوں کو گیارہ یا تیرہ سال لگیں تو مکمل تیس جلدوں کو ۱۳۰ یا ۱۳۰ برس لگنے چاہیں جو قرین قیاس نہیں"۔ (۷)

ڈاکٹر صاحب کے اس بیان کی روشنی میں اگر المبسوط کی املاء کی ابتداء ۳۶۶ھ قرار دی جائے اور انتہاء ۳۷۷ھ (کیونکہ المبسوط کی سب سے آخری کتاب، کتاب الرضاع ہے) تو اس "سفر عظیم" کی مکمل املاء اور درس کا کل عرصہ گیارہ سال پر محیط ہو گا۔ اور ماننا پڑے گا کہ امام سرخسی کو ماوراء النہر کے قراخانی حکمران نصرخان (۳۷۳ - ۳۶۰ھ) کے زمانے میں قید کیا گیا اور ان کی رہائی احمد بن حنبلہ (۳۸۷ - ۳۷۳ھ) کے عہد میں عمل میں آئی۔

جہاں تک المبسوط کی املاء کا تعلق ہے تو خود کتاب کے اندر ہی بے شمار مقامات پر اس بات کی وضاحت ملتی ہے کہ امام سرخسی نے یہ کتاب املاء کرائی (جس کی طرف ہم اس مقالے کے جزء اول (امام سرخسی) میں اشارہ کر چکے ہیں۔ اس کی تائید المبسوط کی کئی "کتب" کے مطالعے سے ہوتی ہے۔ کتاب المفقود، کتاب الودیہ، کتاب الشفہ، کتاب العاریہ، کتاب الشرک، کتاب الصید، کتاب القسم، کتاب الاجارات، کتاب ادب القاضی، کتاب الرجوع عن الشہادۃ اور مزید کئی "کتب" میں قال الشيخ الامام... املاء کے الفاظ ملتے ہیں۔

امام سرخسی نے المبسوط میں کئی مقامات پر اپنی قید و بند کا ذکر بھی کیا ہے، اور ایسا بالعموم

”کتب“ کے اختتام پر ہے، ان خوبصورت مگر غم انگیز تحریروں سے امام کے رنج و الم اور درد دل کا اظہار ہوتا ہے:-

هذا آخر شرح العبادات بالوضح المعاني و اوجز العبارات، املاء المحبوس عن الجمع و الجماعات، مصليا على سيد السادات محمد المبعوث بالرسالات و على آله من المومنين و المومنات - (الجزء الرابع ص ۱۹۲)

(یہ عبادات کا اختتام ہے جسکی شرح واضح ترین معانی اور مختصر و بلیغ عبارات سے کی گئی ہے جسے ایک قیدی نے املاء کرایا جسکو ہر طرح کے انسانی اجتماع سے (الگ تھلگ کر دیا گیا ہے) وہ سید سادات محمد جنھیں پیغامات ربانی دیکر بھیجا گیا اور ان کی آل یعنی تمام اہل ایمان مردوں اور عورتوں کے لئے اللہ کی رحمت کا طالب ہے)

هذا اخر شرح كتاب النكاح بالمأثور من المعاني والاثار الصحاح املاء المنتظر للفرج والفلاح مصليا على المبعوث بالحق بالسيوف والرماح و على آله واصحابه اهل التقى والصلاح الذين مهدوا قواعد الحق وسلوكوا طريق النجاح - (الجزء الخامس ص ۲۲۹)

(یہ کتاب النکاح کا آخر ہے، اس کی تشریح بہترین مطالب اور آثار صحیحہ سے کی گئی ہے جسے غم و الم سے نجات اور فلاح و کامیابی کے ایک مختصر شخص نے لکھوایا۔ درود بھیجتے ہوئے اس پر جو حق کی تلواروں اور نیزوں کے ساتھ مبعوث کیا گیا اور اسکی آل اور اصحاب پر جو اہل تقویٰ و صلاح ہیں جنھوں نے حق کی بنیادوں کو استوار کیا اور جو کامیابی کے راستے پر چلے)

هذا آخر شرح كتاب الطلاق بالموثرة من المعاني الدقاق املاء المحصور عن الانطلاق المبتلى بو حشة الفراق مصليا على صاحب البراق - وآله و صحبه اهل الخير والسباق - (الجزء السابع ص ۵۹)

(یہ آخر کتاب الطلاق ہے۔ اسکی تشریح مطالب دقیقہ سے کی ہے، اسے اس شخص نے املاء کرایا جسے آزادی سے روک دیا گیا ہے اور (اہل و عیال کی) جدائی کی وحشت میں مبتلا کر دیا گیا ہے۔ وہ صلاۃ و سلام بھیجتا ہے۔ صاحب براق نبی پر، ان کی آل اور اصحاب پر جو نیکی اور

بھلائی میں سب سے آگے نکل گئے)

انتھی شرح کتاب العتاق من مسائل الخلاف والوفاق املاہ المستقیل للمحن بالاعتاق،
المحصور فی طرف من الافاق، حامدا للمہيمن الرزاق و مرتجیا الی لقائہ العزیز
بالاشواق ومصلیا علی حبیب الخلاق و علی آلہ واصحابہ خیر الصحب والرفاق۔
الجزء السابع ص ۲۳۱)

(کتاب العتاق کی شرح انتہا کو پہنچی جس میں موافق و مخالف مسائل کو جمع کر دیا گیا ہے۔
اس کی املاء کرائی اس شخص نے جو رنج و غم کے بجائے آزادی کا طالب ہے۔ نئے وسیع کائنات
کے ایک گوشے میں بند کر دیا گیا ہے۔ وہ حمد و ثنا کرتا ہے اپنے کفیل و رزاق پروردگار کی اور اس
عزت و قوت والے کی بڑے شوق کے ساتھ ملاقات کی امید رکھتا ہے۔ اور صلاۃ و سلام بھیجتا
ہے پروردگار کے حبیب پر اور ان کے آل و اصحاب پر جو بہترین صحبت و رفاقت والے ہیں)

انتھی شرح کتاب المکاتب باملاء المحصور المعاتب المحبوس المعاقب و هو منذ
حولین علی الصبر مواظب وللنجاۃ بلطیف صنع اللہ مراقب، والحمد لله وحده،
وصلی اللہ علی سیدنا محمد و علی آلہ و صحبہ وسلم۔ (الجزء الثامن ص ۸۰)

(کتاب المکاتب کی شرح ختم ہوئی، جسکی املاء ایک سختیوں میں جکڑے ہوئے قیدی اور
مصائب کے شکار محبوس انسان نے کرائی۔ وہ دو سال سے متواتر صبر کر رہا ہے اور اس مصیبت
سے نجات پانے کے لئے اللہ تعالیٰ کے کسی مخفی عمل کا امیدوار ہے)

انتھی شرح کتاب الولاء بطریق الاملاء عن الممتحن بانواع البلاء لیستال من اللہ
تعالیٰ تبدیل البلاء والنجلاء بالعز والعلاء، فان ذلک علیہ یرسیر و هو علی ما یشاء
قدیر۔ وصلی اللہ علی سیدنا محمد و علی آلہ واصحابہ الطاہرین۔ (الجزء الثامن
ص ۱۲۵)

(کتاب الولاء کی شرح بطریق الاملاء ختم ہوئی، اس انسان کی طرف سے جو انواع و اقسام
کے مصائب کی آزمائش میں ڈالا گیا ہے۔ وہ اللہ تعالیٰ سے دعا کرتا ہے کہ اس کی مصیبت اور جلا
وطنی کو عزت و سر بلندی سے بدل دے۔ ایسا کرنا یقیناً اس کے لئے آسان ہے اور وہ ہر اس امر پر

نے وہ چاہے قادر ہے)

انتہی شرح السیر الصغیر المشتمل علی معنی اثیر باملاء المتکلم بالحق المنیر
المحصور لاجله شبه الاسیر، المنتظر للفرج من العالم القدير السميع البصیر،
المصلی علی البشیر الشفیع لامته النذیر، وعلی کل صاحب له و وزیر، واللہ هو
اللطف الخبیر۔ (الجزء العاشر ص ۱۳۴)

(شرح السیر الصغیر جو کہ عمدہ مطالب پر مشتمل ہے انتقام کو پہنچی، یہ الماء ہے اس شخص
کی جو روشن حق کی بات کرتا ہے اور اس کی بنا پر محصور و اسیر ہے، اللہ تعالیٰ، عالم و قدیر اور سمیع
و بصیر کی جانب سے غم و الم سے نجات کا خطر ہے۔ اپنی امت کے لئے خوشخبری سنانے والے،
شفاعت کرنے والے اور خبردار کرنے والے (نبی) پر درود بھیجتا ہے اور ان کے ہر ساتھی اور
وزیر کے لئے بھی۔ اور اللہ ہی لطیف و خبیر ہے)

انتہی ربع البیوع من المبتهل الی اللہ تعالیٰ بالخضوع وادسال الدموع المنقطع عن
الاهل واکتساب المجموع (۸)۔

(کتاب السیوع کا ربع انتہا کو پہنچا، خشوع و خضوع اور پر غم آنکھوں کے ساتھ اللہ تعالیٰ کی
جناب میں عجز و انکساری کرنے والے کی طرف سے جو کہ اپنے اہل و عیال سے جدا کیا گیا ہے اور
ہر قسم کے علم سے نفع حاصل کرنے سے روک دیا گیا ہے)

تم کتاب الہیة ۰۰۰۰ باملاء الملتمس لرفع الباطل الموضوع، المنفی لاجله المحصور
الممنوع عن الاهل والولد والکتاب المجموع، الطالب للفرج بالدعاء والخشوع فی
ظلم اللیالی وبالبعاء والدموع، مفر ونا بالصلوة علی سید اهل الجموع وعلی آلہ
واصحابہ اهل التقی والخضوع۔

(آخر کتاب الہیہ۔ الجزء الثانی عشر ص ۱۰۸)

(کتاب الماء ہے اسکی جو کم عیار باطل کے خاتمے کا طلب گار ہے، اسی بناء پر جلاوطن اور
محصور ہے۔ اہل و عیال اور تمام علمی کتابوں سے (استفادہ کرنے سے) روک دیا گیا ہے۔ دعاوں

اور خضوع و خشوع کے ساتھ، راتوں کی تاریکی میں روتے اور آنسو بہاتے ہوئے ظلم سے نجات کا طالب ہے۔ مع هذا ساری کائنات کے آقا و مولیٰ پر اور ان کی آل و اصحاب پر جو سب کے سب اہل تقویٰ و طاعت ہیں۔ درود بھیجتا ہے)

انتھی شرح الاقرار المشتمل من المعانی علی ما هو من الاسرار املاء المحبوس فی محبس الاسرار (۹)

(شرح الاقرار ختم ہوئی جو اسرار و رموز سے بھرپور مطالب و معانی پر مشتمل ہے، اطباء ہے اسکی جو برے لوگوں کے قید خانے میں محبوس ہے) اس سلسلے میں ڈاکٹر محمد حمید اللہ لکھتے ہیں:

اشنائے تالیف میں الرضی نے جا بجا اپنا درد دل بیان کیا ہے ۰۰۰ اپنی شخصیت کے متعلق ان کے ان بیانات سے ان کے ایمان، تقویٰ، صبر اور تحمل کا پتہ چلتا ہے، فقہی احکام ہمیشہ معاشرتی و معاشی زندگی کا عکس ہوتے ہیں۔ الرضی نے جا بجا اپنے ملک اور اپنے زمانے کے حالات کا بھی ذکر کیا ہے۔ نہ معلوم کیوں، وہ اپنی کتابوں میں اہل ہند کا بار بار ذکر کرتے ہیں۔ (المبسوط: ۲۲ وغیرہ)۔ (۱۰)

مقالے کے آخر میں ہم المبسوط کی کتب و ابواب اور فصول کی فہرست درج کر رہے ہیں تاکہ قارئین کو اس عظیم الشان دائرہ معارف کے مسائل و مباحث سے شناسائی ہو اور وہ ایک طائرانہ نظر سے اس کے مضامین کی وسعت کا اندازہ کر سکیں۔

تعداد ابواب

۱۳ (فصل ۱)

ابواب ۲۴

۱۳ فصول

ابواب ۵

الجزء الاول

کتاب الصلوٰۃ

الجزء الثانی

کتاب الصلاۃ (جاری ہے)

کتاب السجرات

کتاب التراويح

کتاب الزکاۃ

	<u>الجزء الثالث</u>
ابواب ۳	کتاب الزکاة (جاری ہے)
	کتاب نوار الزکاة
ابواب ۳	کتاب الصوم
	کتاب نوار الصوم
ابواب ۹ (۳ فصول)	کتاب الجھض
	<u>الجزء الرابع</u>
۱۹- ابواب	کتاب المناسک
ایک باب	کتاب النکاح
	<u>الجزء الخامس</u>
۲۸ ابواب	(کتاب النکاح جاری ہے)
	<u>الجزء السادس</u>
۱۸ ابواب	کتاب العلق
	<u>الجزء السابع</u>
۶ ابواب	(کتاب العلق جاری)
۲۵ ابواب	کتاب العتق
	<u>الجزء الثامن</u>
۲۲ ابواب	کتاب الرکات
۱۰ ابواب	کتاب الولاء
۹ ابواب	کتاب الایمان
	<u>الجزء التاسع</u>
۱۱ ابواب	(کتاب الایمان جاری ہے)
۳ ابواب	کتاب الحدود
ایک باب	کتاب السرقة
	<u>الجزء العاشر</u>

ابواب ٨

كتاب السير
(سيره المسلمين في المعامله مع المشركين من اهل الحرب ومع اهل العهد)

ايك باب

كتاب الاحسان

كتاب التحري

كتاب اللقيط

الجزء الحادي عشر

كتاب اللقيط (لقط)

كتاب الاباق

كتاب المفقود

كتاب الغصب

كتاب الوديعة

كتاب العارية

ابواب ٣

كتاب الشركة

كتاب الصيد

الجزء الثاني عشر

ابواب ٣

كتاب الذبائح

كتاب الوقف

ابواب ٤

كتاب الهبة

باب ايك

كتاب اليسوع

الجزء الثالث عشر

ابواب ١٤

كتاب اليسوع (جاري)

الجزء الرابع عشر

ابواب ١١

كتاب الصرف

ابواب ١٣

كتاب الشفعة

الجزء الخامس عشر

ابواب ۱۰	کتاب القسمة
ابواب ۱۰	کتاب الاجارات
ابواب ۱۲	<u>الجزء السادس عشر</u>
ایک باب	کتاب الاجارات (جاری ہے)
ابواب ۱۰	کتاب آداب القاضی
	کتاب الشهادات
	کتاب الرجوع عن الشهاده
	<u>الجزء السابع عشر</u>
ابواب ۶	کتاب الرجوع ۰۰۰ (جاری)
ابواب ۱۹	کتاب الدعوی
ابواب ۳	کتاب الاقرار
	<u>الجزء الثامن عشر</u>
ابواب ۳۲	کتاب الاقرار (جاری)
	<u>الجزء التاسع عشر</u>
ابواب ۲۰	کتاب الوکاله
باب ایک	کتاب الکفاله
	<u>الجزء العشرون</u>
ابواب ۲۵	کتاب الکفاله (جاری)
ابواب ۵	کتاب الصلح
	<u>الجزء الحادی والعشرون</u>
ابواب ۱۰	کتاب الصلح (جاری ہے)
ابواب ۱۵	کتاب الرهن
	<u>الجزء الثاني والعشرون</u>
باب ۲	کتاب الرهن (جاری)
ابواب ۲۶	کتاب المضاربه

	<u>الجزء الثالث والعشرون</u>
ابواب ۳۷	كتاب المزارع
ابواب ۲	كتاب الشرب
	<u>الجزء الرابع والعشرون</u>
ابواب ۲	كتاب الاشرية
ابواب ۲۴	كتاب الاكراه
	كتاب الحجر
	<u>الجزء الخامس والعشرون</u>
ابواب ۲۴	كتاب الماذون الكبير
	<u>الجزء السادس والعشرون</u>
ابواب ۱۳	كتاب الماذون (جاری)
ابواب ۹	كتاب الديات
	<u>الجزء السابع والعشرون</u>
ابواب ۱۵	كتاب الديات (جاری)
	كتاب الجنایات
	كتاب المعامل
ابواب ۳	كتاب الوصايا
	<u>الجزء الثامن والعشرون</u>
ابواب ۲۰	كتاب الوصايا (جاری ہے)
ابواب ۷	كتاب العین والدين
	<u>الجزء التاسع والعشرون</u>
ابواب ۳	كتاب الوصايا (جاری)
ابواب ۱۴	كتاب العتق
ایک باب	كتاب الدور
ابواب ۱۰	كتاب الفرائض

فصل ۱
ابواب ۱۷
فصول

الجزء الثالثون
كتاب الفرائض (جاری)

كتاب فرائض المحتشئ
كتاب المحتشئ

كتاب حساب الوصايا

كتاب اختلاف ابی حنیفہ وابن ابی یلی

كتاب الشروط

ابواب ۶

كتاب الخيل

كتاب الكلب

كتاب الرضاع

حوالہ جات

- ۱- ابن عابدین الشامی، رد المحتار، مطبعہ عامرہ استانبول ۱۳۰۷ھ، الجزء الاول ص ۶۳
- ۲- امام محمد بن الحسن الشیبانی۔ کتاب الاصل المعروف بالمبسوط (مقدمہ: ابوالوفاء الانفغانی) الجزء الاول ص ۱۰
- ۳- خلیل المیس۔ فہارس المبسوط۔ بیروت ۱۳۰۰ھ ص ۵۔
- ۴- ایضاً
- ۵- المبسوط کلمہ الناشر۔ کراچی
- ۶- ڈاکٹر محمد حمید اللہ۔ (مقالہ سرخسی) اردو دائرہ معارف اسلامیہ۔ جلد ۱۰۔ پنجاب یونیورسٹی لاہور ۱۳۹۳ھ ص ۸۱۶-۸۱۳۔
- ۷- ایضاً۔
- ۸- ابن قلوبینا۔ تاج التزامیم فی طبقات الحنفیہ۔ بغداد ۱۹۶۲ء ص ۱۵۵

- ۹- محمد عبدالحی الکنزوی۔ القوائد البیہ فی تراجم الحنفیہ۔ مطبعہ السعادہ مصر ۱۳۲۳ھ، ص ۱۵۸۔
- ۱۰- ڈاکٹر محمد حمید اللہ۔ (مقالہ سرخسی) اردو دائرہ معارف اسلامیہ۔ جلد ۱۰۔ پنجاب یونیورسٹی لاہور ۱۳۹۳ھ
ص ۸۱۶-۸۱۳۔

